



Kunsill Lokali Hal Balzan
153 Triq il-Kbira
Hal Balzan

MINUTI TAS- SITTA u TLETIN LAQGHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: L-Erbgha, 15 ta' Jannar 2014

Hin: Mis-5.30pm sa 7.20pm

Prezenti: It-Tabib J. Zammit Montebello
Is-Sur Joseph Mary Galea
Is-Sur Desmond Zammit Marmara
Is-Sur Guido Borg
Is-Sur Stephen Gatt
Is- Sur Matthew Zammit Montebello (Ambaxxatur)

1. Approvazzjoni tal-Minuti

Fuq il-mejda tal-Kunsill tqeghdu l-minuti tal-hamsa u tletin laqgħa ta' nhar il-Ġimgħa 20 ta' Diċembru 2013. Kopja tal-minuti ngħatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mis-Sur Stephen Gatt, li kien issekondat mis- Sur Guido Borg. Il-minuti kienu approvati unanimament. Is-Sindku flimkien mas-Segretarju Eżekuttiv iffiraw il-minuti biex juru li huwa dokument korrett.

2. Mill-Minuti

Ma kien hemm ebda kummenti xi jsiru

3. Estimi Finanzjarji 2014

L-Estimi *draft* emendati għas-sena finanzjarja 2013 tqeghdu fuq il-mejda tal-Kunsill (mehmuża). Kopja ngħatat lil kull kunsillier qabel il-laqgħa. Is-somma allokata mill-Gvern Ċentrali hi ta' € 249,137

Is- Sindku semma li l-allokkazzjoni li ngħatat hi prattikament bħal dik tas- sena 2013 fejn l-ispejjeż amministrattivi kull sena jżiedu u dan ikollu effett fuq l-operat tal-Kunsill però' grazzi għal-fatt li l-Kunsill matul dawn l-aħħar snin inxallu jgħem u għandu bilanċ pożittiv ser jkun jista' jwettaq ċertu proġetti li l-Kunsill kien ikkommetta ruħu li jsiru li huma l-kumpliment ta' Triq Ġuże Bonnici, Triq L Għerusija kif wkoll il-proġett parti ffinanzjat mill-UIF biex jittwajhlu arbli tad-dwal dekorattivi fil-parti antika tar-raħal.

Hekk kif jitlestew, f'kaz illi jibqgħu xi fondi, il-Kunsill ser jagħmel *large patching areas* fil-parti l-ġdida ta' Hal Balzan (Birbal area).

Is-Segretarju Eżekuttiv ser jipprezenta kopja fil-format formali skont ir-regolamenti biex tiġi approvata u ffirmata waqt il-laqgħa li jmiss.

4. Performance Appraisals tas- Segretarju Eżekuttiv u Haddiema Klerikali

Fuq il-mejda tal-Kunsill tqiegħdu r-rapporti tal-Effiċjenza għas-sena 2013 fir-rigward tas-Segretarju Eżekuttiv tal-Kunsill, s-Sinjur Mark Mallia. Tqiegħdu wkoll fuq il-mejda tal-Kunsill, estratti mill-avviż legali 127 tal-1998 (artiklu 19) u minn avviż legali 64 tal-2001 (artiklu 3). Il-Kunsill iddiskuta r-rapport tas-Segretarju Eżekuttiv. F'dan il-hin is-Segretarju Eżekuttiv kien skuzat mil-laqgħa u hareġ mill-kamra. Il-Kunsill iddiskuta l-materja u talab lis-Segretarju Eżekuttiv jergà jidhol fil-kamra. Is-Sindku nforma lis-Segretarju Eżekuttiv illi l-Kunsill unanimament approva performance bonus ta' 10% tas-salarju. Is-Segretarju Eżekuttiv irringrazzja lill-Kunsill.

Fuq il-mejda tal-Kunsill tqiegħdu r-rapporti tal-Effiċjenza għas-sena 2013 fir-rigward tal-impjegati tal-Kunsill, s-Sinjura M. Casha u s-Sinjurina D. Farrugia. Tqiegħdu wkoll fuq il-mejda tal-Kunsill, estratti mill-avviż legali 127 ta' l-1998 (artiklu 19) u minn avviż legali 64 ta' l-2001 (artiklu 3). Il-Kunsill unanimament approva li s-Sna M. Casha tingħata performance bonus ta' 6% tas-salarju tagħha filwaqt li s-Sna D. Farrugia tingħata performance bonus ta' 6% tas-salarju tagħha.

5. Punti oħra

Il-Kunsill rċieva email mingħand s- Sur Micallef biex il-bankina ta' quddiem il-garaxx tad-dar tiegħu fi Triq Antonio Micallef titbaxxa biex il-karozza tkun tista' tidhol fil-garaxx. Il-Kunsill ma jsibx oġġezzjoni li ssir bi spejjeż tiegħu u tiħalla fis-stat li kienet.

Il-Kunsill rċieva email mingħand Transport Malta biex il-Kunsill jagħmel il-konsultazzjoni meħtieġa rigward il-One way fi Triq Sisner u jiddeċiedi hu fejn ser titwaha. Is- Sindku rrimarka li dawn il-konsultazzjonijiet kienu diġa saru u hadna il-kummenti tar-residenti u ntbghatu lilhom għal-konsiderazzjoni. Huwa kien jippretendi li Transport Malta tagħmel rapport tekniku u tissuggerixxi hi fejn tehel l-ahjar. Għal Kunsill l-importanti li tiġi mharsa is-sahha u s-sigurta' tar-residenti. Il-Kunsill talab lis- Segretarju biex jikteb lil Transport Malta biex jintbghat dan ir-rapport u tittiehed deċizjoni finali.

Talba mingħand il- Corinthia Group of Companies biex fejn il-lukanda fi Triq Vjal De Paule jkollhom reserved parking għal-tlett ijiem shah waqt konferenza li ser ssir għal- 250 ruh nhar it- 22 ta' Jannar 2014. Il-Kunsill talab lis- Segretarju biex jiltaqa' fuq il-post mal-manager tal-lukanda ghaliex jekk it-talba qegħda għat-triq kollha żgur li mhux ser jingħata permess. F'kaz li huma qed jirrferu għal ta' quddiem il-lukanda biss, il-Kunsill ma jsibx oġġezzjoni.

Il-Kunsill tkellem fuq id-data ta' meta għandha ssir il-Laqqgħa Annwali tal-Lokalita'. Il-Kunsill għasu ma ddeċidix għal data stabbilita pero' jekk jista' jkun din ssir sa l-ahhar ta' Frar.

6. Korrispondenza

Ittra Nru 3554: Email mingħand l-Assoċjazzjoni tal-Kunsilli Lokali fejn id- Dipartiment tal-Kura Primarja tas- Sahha ser jorganizza tahditiet rigward is- sahha għall-attenzjoni tal-Kunsill.

Ittra Nru 3540: Email minghand residenti li joqghodu f' De Vihena Mansions, Triq Birbal biex tiġi installata mera faċċata tad-dahla tal-garaxx tagħhom. Triq Birbal hija arterja principali u taqa' taht il-kontroll tal-Gvern Ċentrali. Il- Kunsill mas sabx oġġezzjoni u t-talba ser tintbghat lil Transport Malta għall-kunsiderazzjoni.

Il-Kunsill ha konjuzjoni tal-ittri l-oħra li rċevjona u qabel li jkompli jsegwi l-interessi tal-Kunsill kif ikun meħtieġ

7. Rapport dwar l-Ilmenti

Ilment Nru. 17014014204032: Talba biex isiru xi tip ta' reflectors mas-sigra li hemm fejn il-parkeġġ tal-Big Ben, f' Wied Hal Balzan. Il – Kunsill approva li dawn isiru.

8. Komunikazzjoni tas-Sindku

Is-Sindku informa lill-Kunsill li l-gimgha d-dieħla huwa kien ser ikollu appuntament ma' L-Onor. Jose' Herrera fuq il-problema ta' l-uffiċċju tal-Kunsill minn fejn ikun jista' jaħdem.

9. Approvazzjoni biex isir il-hlas u hlas ta' Petty Cash

Fuq il-Mejda tal-Kunsill tqiegħdet l-iskeda ta' hlasijiet li għib id-data tas-15 ta' Jannar 2014 (mehmuża) li tammonta għas-somma ta' € 39,496,12.

L-iskeda ta' hlasijiet kienet proposta għall-approvazzjoni mill-Kunsillier is-Sur Desmond Zammit Marmara li kien issekondat mill-Viċi Sindku is-Sur Joe Galea. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsilliera biex juru li hija dokument korrett.

10. Suggerimenti u Mistoqsijiet tal-Kunsilliera

Is- Sur Guido Borg:

Il-Kunsillier Guido Borg informa lill-Kunsill li gie avvinat mis- Sur Marco Bartolo biex tittella' attivita fuq il-Veterani tal-Palk. Bil-kollaborazzjoni tas- Sur Desmond Zammit Marmara' li huwa inkarigat mill-Kultura huwa ser jaħdem fuq u tingħata aktar informazzjoni il-quddiem.

Is-Sur Desmond Zammit Marmara':

Huwa ressaq ilment tas- Sur Lino Borg biex il-planters li hemm hdejn iz-zuntier tal-knisja isirillhom xi tip ta' intervent biex l-ilma jkun jista' joħroġ minnhom. Il-handyman ser jara' x'jista' jsir. Ieħor kien biex il-paviment li hemm quddiem il-bus stop jkun aktar lixx. Il-Kunsill ser jikteb lill-Transport Malta biex jieħdu azzjoni u l-aħħar haga biex jingħataw id-dettagli tal-Kuntrattur tad-dwal biex ikellmu rigward il-lampi li hemm fuq iz-zuntier tal-knisja.

Tressaq ilment mis- sur J. Vassallo biex l-isprall ta' quddiem il-Kazin PN qed izomm l-ilma milli jgħaddi għal go l-isprall li għandu d-dar tiegħu. Is-Segretarju infurmah li azzjoni diġa ttieħdet u l-perit mar fuq il-post biex jara x'jista' jsir.

Is- Sur Zammit Marmara infurma lill-Kunsill li gie avvinat mis- Sur Daniel Muscat biex kif sar s-sena l-oħra jiġi inawgurat seminar bit tema' Hal Balzan- "Il-Bieraħ, llum u l-Futur" u din ser tittella' nhar it- 28 ta' Frar 2014 fis- 7.15pm fil-Kazin Maria Annunziata.

Għeluq: Il-laqgħa li jmiss se ssir nhar l-Erbgħa, 5 ta' Frar 2014 fil-5.30pm.

Dr. J. Zammit Montebello
Sindku

Mark Mallia
Segretarju Ezekuttiv

Data